



KNISJA KATIDRALI GHAWDEX

Uffiċċju Parrokkjali: Tel: 2155 4101 • fax 2156 4572 • Email: info@gozocathedral.org.mt • www.gozocathedral.org.mt

Hinijiet: Filgħodu Tnejn/Erbgħa/Ġimgħa: Mit-8:30am - 10:30am, Filgħaxija: Mit-Tnejn sal-Ġimgħa: Mill-5:00pm - 7:00pm

Arċ Mons. Ġ Attard 9984 7099/21566988(Dar) • monsjoephattard@gmail.com • Dun Joseph Sultana 7993 5314 • Dun Joe Calleja 9944 7718, Librerija Pubblika



'Qalbna ma ssib qatt kwiet jekk ma tistrieħ fik' – S. WISTIN

Jikteb id-Djaknu Maximillian Grech ftit granet qabel l-Ordinazzjoni Saċerdotali tiegħu

Kull bniedem jagħmel minn kollox biex ikun ferħan. Jipprova jikseb dan il-ferħ b'kull mod possibli sabiex jipprova jagħti sens u kulur lill-ħajja tiegħu u jneħhi l-vojt li hemm f'qalbu. X'inhir-riċetta li jagħti Ġesù fil-vangelu li tagħmel 'il-bniedem ferħan? Semplici... imma impenjattiva: Hobb! U kif tista' thobb? L-ewwel u qabel kollox billi tiskopri l-imħabba li biha Hu ħabbna l-ewwel. Din hi il-vokazzjoni (*is-sejha*) ta' kull bniedem: li tiskopri l-imħabba ta' Ġesù għalik biex imbagħad tirrikambjuha. Din l-iskopertà tikkonkretiza ruħha f'avventura unika u irrepitibbli: il-ħajja tagħna, il-ħajja tiegħi, b'mod partikolari fl-għażliet iż-żgħar u l-kbar li nagħmel ta' kuljum. Ngħid għalija ppruvajt inwieġeb għas-sejha tal-imħabba ta' Ġesù għalija billi nipprova nsegwih mill-qrib fit-triq tas-saċerdozju.

Min hu s-saċerdot? L-Ittra lil-Lhud tagħtina hjiel meta tgħid li s-saċerdot hu "meħud minn fost il-bnedmin" – dan ifisser li hu wkoll bniedem u għalhekk hu dak li jista' jagħder lil dawk li ma jafux jew jiżbaljaw, għax huwa stess imlibbes bid-djugħfija umana. Is-saċerdot "hu mqieghed għall-bnedmin" – dan ifisser li hu ġie magħżul minn Alla mhux biex ikun sewwa hu, imma biex ikun għall-qadi tal-oħrajn, bħal Kristu li "ma ġiex biex ikun moqdi imma biex jaqdi" iżda dan il-qadi tas-saċerdot, tkompli tgħidliha l-Ittra lil-Lhud, għandu jkun "f'dak li għandu x'jaqsam ma' Alla". Dan ifisser li s-saċerdot irid jaqdi l-ewwel u qabel kollox fl-affarijiet qaddisa, fejn jidhol l-akbar ġid tal-bniedem: ir-relazzjoni tiegħu ma' Alla. Dan kollu s-saċerdot jgħixu f'għaqda ma' Kristu, li waħdu hu l-Qassis il-Kbir u ta' dejjem.

Li timxi wara l-Mulej u li tgħix skont is-sejha tiegħu, kemm is-sejha għaż-żwieġ, kemm il-ħajja tas-saċerdozju, mhux faċli: titlob minna impenn u sagrafiċċju. Ġesù stess tkellem ċar dwar dan ma' dawk li riedu jimxu warajh bis-serjetà. Ġesù ma jwieġhedx kumdità, unuri, jew is-suċċessi tad-dinja. Jiggarantilna biss il-veru ferħ, il-paċi tal-qalb li xejn u ħadd ma jista' jagħtina.

"Mane nobiscum Domine... Ibqa' magħna Mulej... Ibqa' miegħi Mulej... b'mod speċjali meta jaqa' d-dlam madwari, meta l-entuzjażmu li nsegwih jonqos, meta l-orizzont jiċċajpar." Din hi t-talba tiegħi li nixtieq li takkumpanjani tul din il-missjoni l-ġdida tiegħi li ser nibda' minn hawn u ftit ieħor, il-missjoni li nwassal lil Ġesù lill-oħrajn sabiex ngħinhom jiskopru huma wkoll x'jista' jagħmel il-Mulej jekk nisimgħu l-Kelma tiegħu u jekk nilqgħu l-imħabba li hu għandu lejna, u nħallu isir il-ħajja tal-ħajja tagħna!



Il-Erbgħa, 9 ta' Ġunju, 2010: IS-VI Erbgħa ta' Santa Marija

6.45p.m. Rużarju meditat mill-membri tal-Grupp tal-Lectio Divina.

7.45p.m. Quddiesa bl-omelija minn Mons. Salvu Muscat. Janima ċ-ċelebrazzjoni il-*Chorus Ecclesiae Cathedralis*. Dawk li jeħtieġu t-trasport jinfurmaw l-uffiċċju parrokkjali.

9.00p.m. Quddiesa– Mistiedna għal din il-quddiesa dawk il-familji li joqogħdu *Triq Il-Kapuċċini, Patri Manwel Magri, Il-Ġilju, Patri Ġiacintu Camenzuli u Is-Sagħtar*.

Mis-7 ta' Ġunju sal-4 ta' Lulju, Radju Katidral ser ixandar b'kontinwazzjoni mit-8.00 am sat-8.00 pm. Dawk li jixtiequ jirrekordjaw xi programm, huma mitluba jikkuntattjaw lill-*istaff* ta' Radju Katidral fil-Librerija Pubblika tal-Katidral.

Bħalissa qegħda ssir l-ewwel gabra, bieb bieb fil-familji tal-parroċċa, għall-opra tal-pavaljun tat-*Titular*. Filwaqt li nringrazzjawkom tal-ġenerozita tagħkom, nixtiequ nfakkru lil dawk kollha li ma sibnihomx id-dar, li ġentilment jistgħu jġibu l-offerta tagħhom lill-arċipriet jew fl-uffiċċju parrokkjali. Grazie.

Il-Quddies ta' filgħaxija tal-ħdud meta ser ikun hawn l-Ordinazzjonijiet ser ikun hekk;

Il-ħadd 13 ta' Ġunju fil-5.00 pm u fis-6.30 pm (Ordinazzjoni Saċerdotali)

Il-ħadd 20 ta' Ġunju fil-5.00 pm u fis-6.30 pm (Ordinazzjoni Djakonali)

- | | |
|----------|--|
| 06.06.10 | 4.45am Anthony Grech, 5.45am Fam. Formosa u Farrugia, 6.45am Manwel u Vitorja Grech, 7.45am, Ġorġ Sultana u Begnignia Attard, 10.30am L-Ewwel Tqarbina Joseph Grech, 12.00pm Mary Debrincat, 5.30pm Koncelebrazzjoni Pontifikali Carmen Camilleri. |
| 07.06.10 | 5.30am, 6.15am Mikelina Cutajar, 7.30am, 8.00am Michael Debrincat, 6.00pm Fam. Refalo u Masini, 7.15pm Fam. Scicluna u Spiteri. |
| 08.06.10 | 5.30am, 6.15am, 7.30am 8.00am 6.00pm, 7.15pm Toni, Saver u Ċettina Debrincat.. |
| 09.06.10 | 5.30am Bertu Farrugia, 6.15am, Kelinu u Ċensa Micallef, 7.30am Fam. Grech, 8.00am Ġuzeppi Schembri, 6.00pm Ganni u Annunzjata Vella, 7.15pm Amlito, M'Antonia u Fr. Anton Mompalao, 9.00 pm Ġuzi Calleja. |
| 10.06.10 | 5.30am Petronella Vella, 6.15am Salvu Galea, 7.30am Carmela Portelli u Marija Hili, 8.00am Ġorġ Caruana, 6.00pm Ġorġ, Alfonsa u Fam. Grech, 7.15pm Feliċ u Katerina Vella.. |
| 11.05.10 | 5.30am, 6.15am, 7.30am, 8.00am Petronella Vella, 6.00pm Horace Mercieca, 7.15pm Ġuzeppi Zerafa. |
| 12.05.10 | 5.30am Toni Vella, 6.15am Petronella Vella, 7.30am Ġuzeppi u Ċensa Xerri, 8.00am Carmelo Agius, 6.00pm Elija Mercieca, 7.15pm Paul, Liza u Domenic Xerri. |



L-ispejjeż għal dan il-bullettin tħallsu b'suffragju ta' Frank u Michelina Zammit.

N.N €140 u N.N €25 għall-ispejjeż tal-ħsara tar-radju parrokkjali.